

नॉर्दर्न कोलफील्ड्स लिमिटेड
(मिनिरात्र कंपनी)
(कोल इण्डिया लिमिटेड की अनुषंगी कंपनी)



Northern Coalfields Limited

(AMiniratna Company)

(A subsidiary of Coal India Limited)

जनसंपर्क विभाग /Public Relations Department



CIN- U10102MP1985GOI003160

An ISO: 9001, ISO: 14001 & OHSAS: 18001 Certified Company

पोस्ट- सिंगरौली कोलियरी,जिला- सिंगरौली, म.प्र., पिन 486889/ Post- Singrauli Colliery, Distt- Singrauli, M.P. PIN-486889

Phone: 07805- 266808, (FAX) 266640 email: pro.ncl@coalindia.in website : www.nclcil.in

पत्रक० एनसीएल/ज०स०वि०/प्रेसवि०/2017-18/287

दिनांक - 20/09/2017

प्रेस विज्ञप्ति

कल्याणी महिला मंडल ने दी वसुधा दिव्यांग विद्यालय में राशन एवं स्टेशनरी सामग्री

नॉर्दर्न कोलफील्ड्स लिमिटेड (एनसीएल) के ब्लॉक-बी क्षेत्र के कल्याणी महिला मंडल ने दिव्यांग बच्चों की सुचारु पढ़ाई सुनिश्चित करने में अपना योगदान दिया है। महिला मंडल ने मंगलवार को वसुधा दिव्यांग विद्यालय, अंबेडकर नगर, खड़िया में राशन एवं स्टेशनरी सामग्री वितरित की। कल्याणी महिला मंडल की अध्यक्ष श्रीमती नीरजा गोमास्ता के नेतृत्व में महिला मंडल की सदस्याओं ने राशन एवं स्टेशनरी सामग्री वितरित की।

विद्यालय में वर्तमान में 10 दिव्यांग बच्चे रहते हैं, जिनकी पढ़ाई एवं आवासीय जिम्मेदारी विद्यालय ही वहन करता है। इन विद्यार्थियों के संपूर्ण शारीरिक एवं मानसिक विकास और उन्हें सुचारु रूप से पढ़ाई करने में मदद देने के उद्देश्य से राशन एवं स्टेशनरी का सामान दिया गया। महिला मंडल ने बच्चों के उपयोग हेतु आटा, सूजी, बेसन, चावल, दाल, मसाले, चायपत्ती, चीनी, गुड़, दंतमंजन, डिटर्जेंट पाउडर एवं कंबल जैसी दैनिक उपयोग की वस्तुएं दीं। साथ ही, पढ़ाई में उपयोग हेतु कॉपी, पेन, पेंसिल एवं रबर भी दी गई।

कल्याणी महिला मंडल की सदस्याओं ने दिव्यांग छात्र-छात्राओं के साथ समय बिताकर उन्हें जीवन में तमाम मुश्किलों के बावजूद आगे बढ़कर अपना मुकाम हासिल करने के लिए प्रेरित किया। विभिन्न क्षेत्रों में विशिष्ट सफलता पाने वाले दिव्यांग व्यक्तियों का उदाहरण देते हुए उन्होंने बच्चों को जिंदगी में कभी हार न मानने और तमाम मुश्किलों का हिम्मत से सामना कर आगे बढ़ने के प्रति उत्साहित किया।

राशन एवं स्टेशनरी सामग्री पाकर सभी छात्र-छात्राओं के चेहरे पर खुशी की लहर दौड़ गई। विद्यालय के संचालकों ने कल्याणी महिला मंडल की सदस्याओं का विद्यालय की मदद देने के लिए आभार जताया। साथ ही, उन्होंने उम्मीद जताई कि महिला मंडल भविष्य में भी इसी प्रकार विद्यालय के कल्याण में योगदान देता रहेगा।

कार्यक्रम के आयोजन में कल्याणी महिला मंडल की श्रीमती अल्पना खरे, श्रीमती रेणु कुमार, श्रीमती सुचित्रा दत्ता एवं श्रीमती श्वेता शर्मा सहित अन्य सदस्याओं ने योगदान दिया।

महाप्रबंधक (का./जनसंपर्क)